



# जिला समन्वय एवं निगरानी समिति ‘दिशा’ की हुई बैठक

## जनहित की योजनाएं जन-जन तक पहुंचाएं

हरिभूमि जबलपुर।



सांसद आशीष दुबे की अध्यक्षता में जिला समन्वय एवं निगरानी समिति ‘दिशा’ की बैठक कलेक्टर सभागार में आयोजित की गई। इस दौरान विधायक अशोक रोहाणी, नीरज सिंह ठाकुर, संतोष बरकड़े, डॉ. अभिलाष पोंडे, जिला पंचायत अध्यक्ष मती आशा मुकेश गोटिया, जनपद अध्यक्ष सहित कलेक्टर दीपक सक्सेना, नगर निगम कमिश्नर मती प्रीति यादव, जिला पंचायत के मुख्य कार्यपालन अधिकारी अभिषेक गहलोत, एडीशनल एसपी सूर्यकांत शर्मा एवं अन्य संबंधित अधिकारी मौजूद थे।

बैठक में शासन की प्राथमिकता वाली योजनाओं के क्रियान्वयन की समीक्षा की गई। जिसमें मुख्य रूप से स्वास्थ्य, शिक्षा, पेयजल, नहर, बिजली, नगरीय विकास, यातायात प्रबंधन, सड़क व सीवर लाईन आदि विषयों की समीक्षा की गई। इसके पूर्व पिछली बैठक में दिये गये निर्देशों के पालन के संबंध में भी चर्चा की गई।

बैठक में सांसद दुबे ने विभिन्न मुद्दों पर चर्चा कर कहा कि सभी अधिकारी आपसी समन्वय तथा जनप्रतिनिधियों के तालमेल से विकासात्मक कार्य करें। जो भी समस्याएं आती है, उनका उचित समाधान

हो। उन्होंने शहर की यातायात व्यवस्था, सड़क व ड्रेनेज सिस्टम में सुधार, हैंडपम्पों की शिकायत के साथ पेयजल से जुड़ी समस्याओं को दूर करने के साथ किसानों से जुड़ी समस्याओं के समाधान करने के लिए निर्देशित किया। उन्होंने कहा कि समस्याओं को लेकर अधिकारी, जनप्रतिनिधियों से लगातार पत्राचार करते रहें, फ़ील्ड विजिट करते समय जनप्रतिनिधियों को अवगत करायें और जनता व समाज के लिए कार्य करें। समय-समय पर ग्राम सभाएं आयोजित करें तथा स्थानीय समस्याओं को स्थानीय स्तर पर निराकृत करें।

बैठक के दौरान विधायक रोहाणी ने कहा कि प्राइवेट अस्पतालों में आयुष्मान

कार्ड धारकों से पैसे लेने के संबंध में उचित कार्यवाही की जाये। नगरीय क्षेत्र में सीवर लाईन के नाम से बिना सूचना के लगातार सड़कों को खोदना पैसे की बरबादी है, इसके लिए पहले से प्लान करना चाहिए। साथ ही कहा कि खोदे गये सड़कों को पूर्व की भांति बनाना सुनिश्चित करें। उन्होंने कहा कि रांझी क्षेत्र में नर्मदा जल पहुंचाने की कार्यवाही तेजी से किया जाये। शहर की ट्राफ़िक सिस्टम को सुधारें। व्हीकल मोड़ से दर्शन तिराहा तथा गौराबाजार से बिलहरी तक के अतिक्रमण को भी हटायें। वहीं स्मार्ट मीटर से जुड़ी शिकायतों को तत्काल ठीक किया जाये। जर्जर खंबो को बदलने की कार्यवाही करने के साथ खाद्य पदार्थों में

मिलावट रोकने की दिशा में प्रभावी कार्य किया जाये।

विधायक नीरज सिंह ने कहा कि जल जीवन मिशन अंतर्गत खोदी गई सड़कों को गुणवत्ता के साथ ठीक करें। सड़क सुधार को लेकर अधिकारी जब फ़ील्ड में जाते हैं तब जनप्रतिनिधियों को भी अवगत करायें, ताकि उनकी की देख-रेख में गुणवत्तापूर्ण कार्य हो सके। उन्होंने कहा कि अक्सर एम्बुलेंस मरीज को प्राइवेट हॉस्पिटल में ही ले जाते हैं, इस दिशा में भी निगरानी रखी जाये। साथ ही कहा कि नियमित रूप से ग्राम सभायें आयोजित होती रहें, ताकि ग्राम विकास व ग्रामीण समस्याओं का निराकरण स्थानीय स्तर पर होता रहे। उन्होंने यह भी कहा कि जीवन की सुरक्षा सबसे महत्वपूर्ण है, अतः अंधमूक बाइपास व ऐसे खतरनाक जगहों पर जहां दुर्घटना की अधिक संभावना होती है, वहां सुधार किया जाये।

विधायक बरकड़े ने कहा कि जर्जर शाला भवनों को बेहतर करने की दिशा में शोध कार्यवाही करें। साथ ही किसानों व मवेशियों को पर्याप्त पानी सुनिश्चित हो इस दिशा में आवश्यक कदम उठायें। उन्होंने नरवाई प्रबंधन के संबंध में भी संबंधित अधिकारियों को आवश्यक निर्देश दिये।



## सांसारिक सुखों का त्याग मोक्ष मार्ग की पहली सीढ़ी: आचार्यश्री समयसागर महाराज

**जबलपुर।** आचार्य श्री विद्यासागर सभा भवन में आयोजित धर्मसभा में आचार्य श्री समयसागर महाराज ने अपने मंगल प्रवचन में कहा कि आत्मिक सुख प्राप्त करने के लिए सांसारिक सुखों को त्याग कर देव, शास्त्र और गुरु के अनुकरण से मोक्ष मार्ग की ओर बढ़ा जा सकता है। आचार्य श्री समयसागर महाराज कहा कि संसार में सुख नहीं बल्कि

सुख का आभास है, जबकि वास्तविक सुख तो निर्विकल्प शांति में ही है। यह स्थिति अबंध अवस्था में ही संभव है। धर्मसभा की शुरुआत आत्मिक सुख प्राप्त करने के लिए अनुशा और अनुच्छा ने किया। आचार्य श्री समयसागर महाराज के सान्निध्य में बरेला जैन समाज एवं ग्रीन सिटी जैन समाज के प्रतिनिधियों द्वारा दीप प्रज्वलन किया गया।

आचार्य श्री को विजय चौधरी, संजीव, शैलेश, सचिन द्वारा शास्त्र भेंट किया गया। पाद प्रक्षालन का सौभाग्य कोमलचंद, जितेन्द्र और धर्मेन्द्र को प्राप्त हुआ। आचार्य श्री को अष्ट द्रव्य समर्पित करने तथा महापूजन करने का सौभाग्य भी बरेला जैन समाज एवं ग्रीन सिटी जैन समाज को प्राप्त हुआ। धर्मसभा का संचालन अमित पडरिया ने किया।

## रोजगार मेले में 41 अभ्यर्थियों का हुआ प्रारंभिक चयन

**जबलपुर।** युवा संगम के अंतर्गत शासकीय संगमगीय आईटीआई जबलपुर में रोजगार मेला आयोजित किया गया। तकनीकी शिक्षा एवं कौशल विकास, जिला रोजगार कार्यालय तथा जिला व्यापार एवं उद्योग केंद्र के संयुक्त तत्वाधान में यह मेला संपन्न हुआ। जिसमें 08 कंपनियों में 10वीं, 12वीं, आईटीआई एवं स्नातक उत्तीर्ण 68 अभ्यर्थियों ने भाग लिया। कंपनियों द्वारा विभिन्न पदों पर 41 अभ्यर्थियों का प्रारंभिक चयन किया गया एवं 01 स्वरोजगार का प्रकरण भी स्वीकृत किया गया। मेले में संबंधित अधिकारी व कंपनी प्रतिनिधि सम्मिलित हुये।

## ग्रीष्मकालीन खेल प्रशिक्षण शिविर का आयोजन 1 मई से

**जबलपुर।** एमपी पावर मैनेजमेंट कंपनी लिमिटेड की क्रीड़ा एवं कला परिषद के तत्वावधान में 31 दिवसीय ग्रीष्मकालीन खेल प्रशिक्षण शिविर का आयोजन 1 मई से रामपुर स्थित पाण्डुरताल मैदान में किया गया है। इस शिविर में विद्युत कंपनियों के कार्मिकों के बच्चों के अलावा उनके आश्रित बच्चे भी भाग ले सकेंगे। शिविर में 13 खेलों का प्रशिक्षण दिया जाएगा। पारम्परिक खेलों के अतिरिक्त शूटिंग व एरोबिक्स को प्रशिक्षण देने की व्यवस्था की गई है। केन्द्रीय क्रीड़ा एवं कला परिषद के महासचिव महासचिव राजीव गुप्ता ने जानकारी दी है कि नगर के सबसे बड़े ग्रीष्मकालीन खेल प्रशिक्षण शिविर के रूप में अपनी पहचान स्थापित करने वाले इस शिविर में बालक व बालिकाओं के लिए क्रिकेट, फुटबाल, हाकी, बैडमिंटन, टेबिल टेनिस, लान टेनिस (8 से 16 वर्ष), वालीबाल (10 से 16 वर्ष), शरीर सौष्ठव एवं फिजिकल फिटनेस (12 से 16 वर्ष), स्कैटिंग (8 से 14 वर्ष) एवं मार्शल आर्ट ताईक्वान-डो (16 वर्ष आयु तक) का प्रशिक्षण दिया जाएगा। कुशती में 8 से 16 वर्ष आयु तक के बालक वर्ग को प्रशिक्षण देने की व्यवस्था की गई है। शूटिंग प्रशिक्षण में 10 वर्ष से आयु से अधिक के बालक व बालिका और एरोबिक्स में 10 वर्ष से अधिक आयु की बालिकाएं प्रशिक्षण ले सकेंगी। शिविर में योग का प्रशिक्षण देने की पृथक से व्यवस्था की गई है।

## बाबाताल में हुई संयुक्त ब्राह्मण समाज की बैठक में लिया गया निर्णय

# भगवान परशुराम प्रगटोत्सव पर वाहन रैली 30 को

**सिहोरा।** संयुक्त ब्राह्मण समाज सिहोरा गत वर्ष की भांति इस वर्ष भी अपने आराध्य देवता विप्र शिरोमणि भगवान विष्णु के छठवें अवतार भगवान परशुराम जी के प्रगटोत्सव पर 30 अप्रैल को भव्य एवं विशाल वाहन रैली सहित अनेक कार्यक्रमों का आयोजन सामूहिक रूप से करेगा। उक्तार्थय का निर्णय शिव मंदिर बाबाताल में ब्राह्मण समाज के संगठनों की सामूहिक बड़ी बैठक में लिया गया। भगवान परशुराम की पूजन से प्रारम्भ हुई बैठक में वाहन रैली मार्ग के साथ समापन स्थल बाबाताल में महाआरती, झंडारे के साथ आयोजित होने वाले अन्य कार्यक्रमों के संबंध में भी विचार विमर्श किया गया तथा सभी से आयोजन को और भव्य बनाने हेतु सुझाव भी लिए गए। बैठक को अनेक विप्रजनों ने सम्बोधित कर अपने विचार रखे। इस अवसर पर संयुक्त ब्राह्मण समाज सिहोरा के अनेक पदाधिकारी एवं बड़ी संख्या में विप्रजन उपस्थित थे।



## जल गंगा संवर्द्धन अभियान के अंतर्गत भूताताल में किया श्रमदान

**सिहोरा।** मुख्यमंत्री सामुदायिक नेतृत्व क्षमता विकास कार्यक्रम के अंतर्गत मध्यप्रदेश जन अभियान परिषद सिहोरा के मार्गदर्शन में छात्र छात्राओं ने भूताताल तालाब खिलौला में श्रमदान किया। मुख्यमंत्री डॉ मोहन यादव के आवाहन पर बीएसडब्ल्यू एमएसडब्ल्यू के छात्र छात्राओं एवं परामर्शदाताओं के द्वारा श्रमदान कर साफ सफाई की। जल को साफ सुथरा और संरक्षित करने के लिए ज्यादा से ज्यादा लोगों को जागरूक कर जल बचाने के इस महाअभियान में ब्लॉक समन्वयक आशीष जैन, परामर्शदाता प्रवीण गौतम, रजनीश उपाध्याय, लक्ष्मीकांत परौड़ा, सुरभि कोरी, सचिन नामदेव सहित बड़ी संख्या में सामाजिक कार्यकर्ताओं की सहभागिता रही।



## रांझी पुरानी बस्ती में बदमाशों ने जमकर मचाया उत्पात

हरिभूमि, जबलपुर।

रांझी थाना अंतर्गत पुरानी बस्ती तलैया झंडा चौक में कल रात बदमाशों ने जमकर उत्पात मचाया, बिना वजह एक वृद्ध पर गाली गलौज करते हुए एक और डंडे से हमला कर दिया और उसके घर में तोड़ फोड़ कर दी. इसी तरह बदमाशों ने 4 अन्य घरों में भी उत्पात मचाया. कहीं बिजली मीटर, कहीं शेड, कहीं दरवाजे तोड़े तो कहीं गेट ही तोड़ दिया. घायल वृद्ध को इलाज के लिये मेडिकल कालेज अस्पताल में भर्ती कराया गया.

रांझी पुलिस थाने से प्राप्त जानकारी के अनुसार झंडा चौक पुरानी बस्ती निवासी 62 वर्षीय नेत्रराम चौधरी नवनिर्मित भवनों में सेंटिंग लगाने का काम करता है, कल रात अपने काम से लौटा और अपने घर में खाना खा रहा था. तभी मोहल्ले में रहने वाले

## चार घरों में की तोड़फोड़, वृद्ध पर कातिलाना हमला



गगन बिरहा, पवन , अप्पू , गोल्डी चारों आकर उसके साथ गाली गलौज करने लगे. उसने गालियां देने से मना किया, पवन एवं पैर में चोट पहुंचा दी. सभी घर में रखे टीव्ही, पंखा, फ्रिज में तोड़फोड़ कर जान से मारने की धमकी देते हुये थोड़ी आगे जाकर रंजो साहू के घर में घुसकर टीव्ही,

कुर्सी पानी का डिब्बा में तोड़फोड़ एवं रानी चक्रवर्ती के दरवाजे में तोड़फोड़, ममता राय के घर में लाईट वाला मीटर तोड़ दिये, पिंकी पटेल के घर की सीमेण्ट सीट, डेड्रवती लोधी के घर में गेट, फाईवर सीट में तोड़फोड़ कर उन लोगों को भी जान से मारने की धमकी देते हुये भाग गये। रिपोर्ट पर धारा 333, 296, 109, 324(4), 351(2), 3(5) बीएनएस का अपराध पंजीबद्ध कर विवेचना में लिया गया।

## गिरने की कगार पर बिजली का खंभा

**फनवानी।** गाँव में घरेलू बिजली के लिये रास्ते पर लगा बिजली का खंभा कभी भी गिर सकता है फनवानी निवासी गोकुल सोनी ने बताया कि सालों से उस्त खंभा नीचे के हिस्से से टूट कर तारों के सहारे लटका हुआ है यहाँ से गाँव के लोगों का सतत आना जाना रहता है बिजली विभाग के कर्मचारियों को इसकी जानकारी दिये जाने के उपरान्त भी इसे नहीं बदला गया जिससे प्रतीत होता है कि जिम्मेदार किसी हदसे की राह देख रहे है।

### बिजली कटौती बनी सिर दर्द

इसी प्रकार ग्रामीण इलाके मे गर्मी के दिनों मे बिजली की बार बार की आवाजही लोगों को हलकाक कर रही है स्थानिय निवासियों ने बताया की गाँवों की बिजली मजबूती तरीके से चल रही है जो कभी ट्रिप कर जाती है और घंटो बंद रहती है कुशयारी, तिघरा, दकरवाह, खमरा, कचनारी, कुवही सहित अन्य गाँव के रहवासी बिजली विभाग के उच्चाधिकारियों से शीघ्र ही इस समस्या को सुधारें जाने की माँग की है।

### 10 जुआरी गिरपतार, 36 हजार 500 रुपये जप्त

**जबलपुर।** माढोताल एवं घमापुर पुलिस ने दो अलग अलग स्थानों पर जमे जुयों के फड़ों पर छापा मारकर 10 जुआरियों को गिरफ्तार कर 36 हजार 500 रुपये जप्त किये हैं। पुलिस के मुताबिक मुखबिर की सूचना पर शौतलामाई घमापुर में नितिन मेहरोलिया, मनोष ठाकुर, अंकित शुक्ला, रवि रजक को जुआ खेलते हुये पकड़ा. जिनके पास से 27700 रुपये जप्त किये गए। इसी तरह माढोताल पुलिस ने रामकृष्ण नेत्रालय के सामने खाली खेत में जमे जुए फड़ पर जुआ खेलते हुये लक्ष्मण उर्फ लच्छू शीपाल, सुशील तिवारी, मनोष सोनी, त्रिलोक चंद, मोह. साबिर, सोहिल अख्तर को गिरफ्तार किया वहीं एक जुआरी बेड़ीलाल चौधरी मौके से फरार हो गया. पुलिस ने आरोपियों के पास से 8 हजार रुपये जप्त कर सभी के खिलाफ 13 जुआ एक्ट के तहत कार्यवाही की।

## थाना प्रभारियों ने अपने अपने क्षेत्रों में बैठक लेकर शुरु की पहल

हरिभूमि, जबलपुर।

जिले की सुरक्षा व्यवस्था एवं कानून व्यवस्था को मजबूत करने के लिये पुलिस कप्तान सम्पत उपाध्याय ने थाना क्षेत्र स्तर पर संवेदनशील क्षेत्रों में जन सहयोग से सीसीटीवी कैमरे लगवाने के निर्देश दिये हैं. जिसके लिये आम नागरिकों के साथ चर्चा करके स्थान चिन्हित किया जाना है। कप्तान के आदेश के बाद सभी थाना प्रभारियों द्वारा अपने अपने प्रमुख व्यस्त व्यवसायिक क्षेत्रों में व्यापारियों की बैठक लेकर राय शुमारी की जा रही है।

गत दिवस सम्पत थाना प्रभारी शहर/देहात द्वारा अपने थाना क्षेत्रों में नागरिकों, व्यापारियों, तथा स्थानीयजनों की बैठकें लेते हुये सुरक्षा की दृष्टि से संवेदनशील क्षेत्र में सी.सी.टी.व्ही. कैमरे अवश्यक रूप से लगवाये जाने हेतु स्थान चिन्हित कर जन सहयोग से शीघ्र



अति शीघ्र 250 सीसीटीव्ही कैमरे लगाये जाने हेतु चर्चा की गयी। थाना प्रभारी कोतवाली द्वारा तिलक भूमि तलैया में, थाना प्रभारी लार्डगंज द्वारा गंजीपुरा, थाना प्रभारी मदनमहल द्वारा मानस भवन, थाना प्रभारी ओमती ने झुलेलाल मंदिर के पास , थाना प्रभारी बेलबाग ने कश्यप मोहल्ला में, थाना प्रभारी सिंवल लाईन ने डिललाईट के पास, थाना प्रभारी गढ़ा

ने कान्हा लेक च्यू, थाना प्रभारी रांझी ने बड़ा पत्थर, थाना प्रभारी हनुमानताल ने सुब्बाह शाह मैदान, थाना प्रभारी केण्ट ने गली नम्बर 5 पंचमुखी के पास, थाना प्रभारी गोरखपुर ने गोरखपुर बजार , थाना प्रभारी ग्वारीघाट ने आकाश गंगा , थाना प्रभारी संजीवनी नगर ने जबाली मैदान, थाना प्रभारी खमरिया ने पिपरिया , थाना प्रभारी गौराबजार ने धोबीघाट, थाना

प्रभारी माढोताल ने ग्रीनसिटी, थाना प्रभारी विजयनगर अहिंसा चौक एकता चौक, थाना प्रभारी गोहलपुर ने ट्रांसपोर्ट नगर, थाना प्रभारी तिलवारा ने कोकिला होटल में, थाना प्रभारी कटंगी द्वारा सैयद बाबा की मजार, थाना प्रभारी गोरखपुर द्वारा गौधग्राम, थाना प्रभारी बरेला द्वारा थाने के सामने, थाना प्रभारी भेंडुघाट द्वारा धुंआधार में बैठक ली गयी।

**श्रीमती शकुंतला-** गंगासागर एकता चौक गढ़ा निवासी श्री राम किशन की धर्मपत्नी श्रीमती शकुंतला (71) का निधन हो गया। अंतिम संस्कार गुलेश्वर मोक्षधाम में संपन्न हुआ।

**श्रीमती जमना प्रसाद चौधरी-** चेरीताल निवासी श्री सुदामा प्रसाद चौधरी के पुत्र श्री जमना प्रसाद चौधरी (44) का निधन हो गया। अंतिम संस्कार माढोताल मोक्षधाम में किया गया।

**श्रीमती उषा शर्मा-** घमापुर बाई का बगीचा पुत्री शाला के पास निवासी श्री सुरेश शर्मा की धर्मपत्नी श्रीमती उषा शर्मा (70) का निधन हो गया। अंतिम संस्कार गौरीघाट मुक्तिधाम में संपन्न हुआ।

**श्री सुनील कुमार खटीक-** खेरमाई वार्ड खटीक मोहल्ला निवासी श्री सुनील कुमार खटीक (50) का निधन हो गया। अंतिम संस्कार करियापाथर श्मशान भूमि में किया गया।

**श्रीमती संतोषी पटेल-** तुलसी नगर रांझी निवासी श्री सीएम पटेल की धर्मपत्नी श्रीमती संतोषी पटेल (68) का निधन हो



**श्रीमती रामवती चौधरी-** चेरीताल प्रताप मार्केट के पास निवासी श्री गोविंद चौधरी की धर्मपत्नी श्रीमती रामवती चौधरी (64) का निधन हो गया। अंतिम संस्कार माढोताल मोक्षधाम में किया गया।

**श्री मनोज चौरसिया-** हाउबाग गोरखपुर निवासी श्री मनोज चौरसिया (52) का निधन

हो गया। अंतिम संस्कार गौरीघाट मुक्तिधाम में संपन्न हुआ।

**श्रीमती कमलाम ललिक-** सिद्धबाबा लालमाटी निवासी श्री कल्लू मलिक की धर्मपत्नी श्रीमती कमला मलिक (84) का निधन हो गया। अंतिम संस्कार करियापाथर श्मशान भूमि में किया गया।

**श्री योगेंद्र सिंह-** गुप्तेश्वर स्थित कोल माईस आफिस के पास निवासी श्री योगेंद्र सिंह (65) का निधन हो गया। अंतिम संस्कार गौरीघाट मुक्तिधाम में संपन्न हुआ।


**श्री गोपाल चौधरी-** फूटताल बड़ई मोहल्ला निवासी श्री श्याम सिंह चौधरी के पुत्र श्री गोपाल चौधरी (30) का निधन हो गया। अंतिम संस्कार करियापाथर श्मशान भूमि में किया गया।

**हरिभूमि**  
454/-  
अति कमतर है...

**विजी/शेक/उरावन, रमड़ी रम, पुष्पविधि**  
संबंधी संदेश प्रकाशित कराने के लिए

|               |              |                 |        |
|---------------|--------------|-----------------|--------|
| चित्रस सड़क:- | 100/- से मी. | वैकल्पिक/सर्वेट | 300/-  |
| चित्रस सड़क:- | 100/- से मी. | रंगीन           | 400/-  |
| चित्रस सड़क   | 100/- से मी. | रंगीन           | 1100/- |

**सम्पर्क करें विज्ञापन विभाग-9303108294, 9407362160**



## एसएस राजामौली हैं भारत के सबसे महंगे डायरेक्टर

मुंबई। अब तक आपने बड़े बड़े सुपरस्टार्स की फीस के बारे में तो ढेरों किस्से पढ़े होंगे। चलिए आज आपको भारत के सबसे महंगे फिल्ममेकर से मिलवाते हैं। जिनकी फीस के आगे बड़े बड़े धुरंधरों की फीस भी चिल्लर है। इंडियन सिनेमा में एक डायरेक्टर ऐसे हैं जिन्होंने अब तक जितनी फिल्में बनाई हैं वो

सुपरहिट रही हैं। देश ही नहीं, दुनिया में भी इनका डंका बजा है। चलिए इनसे मिलवाते हैं। ये कोई और नहीं, बल्कि एसएस राजामौली हैं, जिन्हें भारत का सबसे हाईएस्ट-पेड फिल्म डायरेक्टर कहा जा सकता है। मूल रूप से वह तेलुगु फिल्म इंडस्ट्री से आते हैं, मगर उनकी फिल्में पेन इंडिया ही होती हैं।

## लाइफ Style

सुपरस्टार रजनीकांत की मोस्ट अवेटेड फिल्म अपकमिंग फिल्म 'कुली' अगस्त में थिएटर्स में दस्तक देगी। फिलहाल फिल्म पर काम चल रहा है। इसमें कमल हासन की बेटी श्रुति हासन भी नजर आएंगी। अब एक्ट्रेस ने 'कुली' की शूटिंग पूरी करने के बाद डबिंग में जुट चुकी है।

## श्रुति

### शुरु की फिल्म 'कुली' के लिए डबिंग

एजेसी ► नई दिल्ली

हासन इसकी झलक सोशल मीडिया पर एक पोस्ट के जरिए दिखाई है। इंस्टाग्राम स्टोरी पर श्रुति हासन ने अपनी एक फोटो पोस्ट की है, जिसमें वह हेडफोन लगाए हुए स्टूडियो में नजर आ रही हैं। श्रुति हासन ने कैप्शन में लिखा, 'डबिंग टाइम'। लोकेश कनगराज के डायरेक्शन में बनी इस एक्शन ड्रामा फिल्म के पोस्ट प्रोडक्शन का काम जोरों पर चल रहा है। हाल ही में कन्नड़ एक्टर उपेंद्र ने पहली बार पुष्टि की कि 'कुली' में उनका रजनीकांत के साथ कॉम्बिनेशन सौन है। लोकेश कनगराज को एक्शन फिल्म 'कुली' की रिलीज डेट का मेकर्स ने हाल ही में ऐलान किया।


सोशल मीडिया पर पोस्ट शेयर करते हुए बताया कि फिल्म इस साल 14 अगस्त को दुनियाभर में रिलीज होगी। फिल्म का निर्माण करने वाले प्रोडक्शन हाउस सन पिक्चर्स ने एक्स के जरिए यह घोषणा की गई। आमिर खान भी रंजनीकांत की इस फिल्म में कैमियो करते नजर आएंगे, हालांकि, मेकर्स ने अभी तक इसकी पुष्टि नहीं की है। फिल्म में रेखा मोनिका जॉन और जूनियर एमजीआर भी अहम किरदारों में दिखेंगे। इसके साथ ही हाल ही में पूजा हेगड़े की भी फिल्म कुली में एंट्री हुई है।



## हॉलीवुड मसाला

### जस्टिन बीबर को जरूरत है मदद की!

लॉस एंजिल्स। जस्टिन बीबर अक्सर ही खबरों में बने रहते हैं। इस सिंगर से कई कंट्रोवर्सी पहले भी जुड़ चुकी हैं। हाल ही में सिंगर का एक वीडियो सोशल मीडिया पर वायरल हुआ, जिसमें वह बेसुध से नजर आए। जस्टिन की हरकतें देखकर उनके फैंस को टेंशन होने लगी है। वायरल वीडियो को देखने के बाद फैंस ने कहा है कि जस्टिन को मदद की जरूरत है। सोशल मीडिया पर जो वीडियो वायरल हो रहा है, उसमें जस्टिन एक न्यूजिक इवेंट को कोवला में डांस करते दिखे।




### क्रिस्टन स्टीवर्ट ने गर्लफ्रेंड से की शादी

लॉस एंजिल्स। हॉलीवुड एक्ट्रेस क्रिस्टन स्टीवर्ट और डायलन मेयर की शादी की तस्वीरें सोशल मीडिया पर वायरल हो रही हैं। कहा जा रहा है कि लॉस एंजिल्स में करीबी लोगों के बीच क्रिस्टन ने अपनी गर्लफ्रेंड से शादी की है। रविवार यानी 20 अप्रैल को यह शादी हुई। क्रिस्टन स्टीवर्ट और डायलन मेयर साल 2019 में रिलेशनशिप में आए, दोनों ने लगभग सात साल तक डेट किया। साल 2021 में दोनों ने अपने करीबी लोगों के बीच ही सगाई भी की थी। इसके बाद अक्सर ही इन दोनों को पब्लिक इवेंट्स पर साथ देखा गया। क्रिस्टन के फैंस जानना चाहते थे कि वह शादी कब करेंगी? टीएम्जेड की एक रिपोर्ट के अनुसार स्टीवर्ट और उनकी गर्लफ्रेंड ने कोर्ट हाउस से शादी का लाइसेंस हासिल करने के बाद दोस्तों और परिवार के बीच सादे अंदाज में शादी की।



### मुस्लिम हूं, लेकिन मेरे लिए सुकून हैं शिव...

मुंबई। नुसरत भरूचा का मानना है कि ईश्वर एक है और उनतक पहुंचने के रास्ते अलग हो सकते हैं। वह नमाज पढ़ती है, रोजा रखती है और केदारनाथ जाकर नंदी के कान में विशा भी मांगती हैं। वह सभी धर्मों को मानती हैं। एक इंटरव्यू में उन्होंने बताया कि मुस्लिम होकर चर्च जाने या मंदिर जाने पर वह ट्रेलिंग को किस तरह लेती हैं। नुसरत भरूचा मुस्लिम है। वह फिर भी केदारनाथ गई और ट्रेलिंग झेली।, 'मुझे शांति महसूस हुई। इतने लोग थे, लेकिन मैं माइंड में शांत हो गई थी। मेरे दिमाग और आत्मा में कोई परेशानी नहीं था। मुझमें उस वक्त एक स्थिरता आ गई थी। इसलिए, मैं वहां बैठ गई थी। वहां बहुत आवाज थी, लेकिन मुझे हवा की आवाज आ रही थी। मैं इस्लाम को मानती हूं, लेकिन शिव मेरे लिए सुकून हैं। मैं तो वैष्णो देवी भी गई हूं, मुझे शिव ने बुलाया था।'



### ‘मर्दानी-3’ की रिलीज डेट हुई अनाउंस

मुंबई। बॉलीवुड एक्ट्रेस रानी मुखर्जी की अपकमिंग फिल्म 'मर्दानी 3' का पोस्ट रिलीज हो गया है। मेकर्स द्वारा जारी किए गए पोस्टर में रानी हाथ में बंदूक पकड़े नजर आ रही हैं। रानी का धाकड़ लुक लोगों को बहुत पसंद आ रहा है। वे सोशल मीडिया पर एक्ट्रेस की तारीफ कर रहे हैं। मेकर्स ने फिल्म के पोस्टर के साथ-साथ फिल्म की रिलीज डेट भी अनाउंस की है। ये फिल्म अगले साल फरवरी में रिलीज होगी। मर्दानी' साल 2014 में रिलीज हुई थी। 'मर्दानी 2' साल 2019 में आई थी। वहीं 'मर्दानी 3' 27 फरवरी, 2026 को सिनेमाघरों में दस्तक देगी। मतलब सात साल बाद लोग रानी को पुलिस अफसर शिवानी शिवाजी राय के किरदार में देखेंगे। मर्दानी 3' के साथ फरवरी 2026 में सिनेमाघरों में तीन और फिल्में भी रिलीज होंगी।

## टीवी मसाला




### आर्यन को शतरंज का प्यादा बनाएगी माही मेशान में अब होगी असली महाभारत...

नई दिल्ली। अनुपमा के साथ बातचीत में राघव उसे बताएगा कि जिन लोगों ने उनके साथ धोखा किया वो इसी शहर में रहते हैं। उधर राही फोन करके अपनी मां को बताएंगी कि आज पराग और ख्याति की एनिवर्सरी है। उसी एक वांड सैलिब्रेशन प्लान करेंगे। क्युशेरा, आर्यन और गौतम के राजी नहीं होने के बावजूद कोठारी मेशान में एक शानदारी पार्टी का आयोजन किया जाएगा, जिसमें शाह परिवार के सभी सदस्य भी पहुंचेंगे। पुलिस ऑफिसर कॉल करके प्रेम को बताएगा कि जल्द ही उन्हें उस शरूस का पता चल जाएगा जिसने राही पर हमला किया था। इधर, राघव तक भी ये बातें पहुंचेंगी तो वह खुद ही अपना सच अनुपमा को बताने का फैसला करेगा। जब बात करने का मौका नहीं मिलेगा तो राघव एक पर्ची में अपनी सच्चाई लिखकर अनुपमा को दे देगा और चला जाएगा। संयोग ऐसा बनेगा कि अनुपमा को कोठारी मेशान पहुंचने तक ये पर्ची पढ़ने का मौका ही नहीं मिलेगा। अनुपमा ख्याति को लेकर और उधर अनिल पराग को लेकर कोठारी मेशान पहुंचेंगी। फाइनली पराग और ख्याति आमने-सामने होंगे और दोनों एक दूसरे को प्यार भरी नजर से देखेंगे और चीजें संभलती नजर आएंगी। लेकिन, उससे पहले ऐसा बहुत कुछ होगा जिससे आने वाले प्लान की आहट मिलेगी। प्रेम जाकर अपने माई को समझाने की कोशिश करेगा कि वह अपनी मां को माफ कर दे और माता-पिता के रिश्ते को बिगाड़ने की वजह ना बने।

### गौरव ने बताया रुपाली को क्यों नहीं मानते दोस्त

नई दिल्ली। गौरव खन्ना को अनुपमा सीरियल में अनुज कपाड़िया के रोल में काफी पॉजिटिविटी मिली। जब उन्होंने शो छोड़ा तो फैंस का दिल टूट गया। शो छोड़ने की वजह क्या है, इसके पीछे कई कयास लगाए जाने लगे।



यह भी कहा गया कि उनकी रुपाली गांगुली से अनबन थी। अब गौरव खन्ना ने रुपाली गांगुली की तारीफ की है। उनका कहना है कि वह बहुत अच्छी इंसान है। यह भी बताया कि वह उन्हें दोस्त क्यों नहीं कहते। गौरव खन्ना ने बताया कि शो छोड़ने के बाद वह टीम के टच में हैं। बोले, 'शो छोड़ने के बाद किसी से बात नहीं हुई। राजन सर से बात हुई। गुपमा के स्पॉन्सोर्स ने मुझे कल किया था मास्टरशेफ के बाद। रुपाली के बारे में गौरव नहीं बोलेंगे। वह बढ़िया इंसान हैं, जिनसे मैंने बहुत कुछ सीखा। फ्रेंड क्या होता है कि मैं उन्हें कभी भी फोन कर दूँ कि ये है, वो है। उनसे इस तरह के रिश्ते नहीं हैं। चाहे वो रुपाली हो या सुशुभा। यहां तक कि सुशुभाजी बोलना चाहिए। वह मेरी तरह बहुत स्पिरिचुअल हैं।'

### जैकलीन एलन मस्क की मां संग पहुंचीं सिद्धिविनायक मंदिर...

मुंबई। जैकलीन फर्नांडिस और एलन मस्क की मां मेय मस्क ने मुंबई के सिद्धिविनायक मंदिर में दर्शन किए। पारंपरिक परिधान में सजी जैकलीन ने मेय के साथ गणपति बाप्पा का आशीर्वाद लिया। मेय मस्क अपनी किताब के हिंदी लॉन्च के लिए भारत आई हैं। जैकलीन, जिन्होंने हाल ही में अपनी मां को खोया, मेय के साथ मंदिर में दिखीं। जैकलीन फर्नांडिस अबर्पति एलन मस्क की मां मेय मस्क के साथ रविवार को मुंबई के सिद्धिविनायक मंदिर पहुंचीं। ट्रेडिशनल आउटफिट और



माथे पर दुपट्टा रखकर जैकलीन ने मेय मस्क के साथ गणपति बाप्पा के दर्शन किए। मंदिर के अंदर से कई सारी झलकियां अब सोशल मीडिया पर वायरल हो रही हैं। जैकलीन फर्नांडिस ने इंस्टर के मौके पर मुंबई के प्रसिद्ध सिद्धिविनायक मंदिर में माथा टेका।

ये दिन इसलिए भी स्पेशल रहा क्योंकि इस प्रसिद्ध मंदिर में बाप्पा का आशीर्वाद लेने के लिए उनके साथ सुपरमॉडल, डाइटिशियन, लेखिका और टेस्ला एंड स्पेसएक्स के सीईओ एलन मस्क की मां मेय मस्क भी थी उनके साथ थीं। बता दें कि मेय मस्क अपनी किताब 'ए वूमन मेक्स ए प्लान' के हिंदी लॉन्च के लिए इस समय भारत में मौजूद हैं। सिद्धिविनायक मंदिर में दर्शन करते आई जैकलीन अपने सिर पर दुपट्टा लिए नजर आई और एलन मस्क की मां मेय भी यलो कलर के भारतीय पोशाक में मंदिर पहुंची थीं। मंदिर में पूजा-अर्चना करते हुए दोनों की तस्वीरें अब सोशल मीडिया पर खूब सुर्खियां बटोर रही हैं। कई लोगों ने जहां मंदिर में दुपट्टा से उनके सिर ढकने की तारीफ की है, वहीं कुछ लोगों ने अपना दिमाग ढौंढाना शुरू कर दिया है।

### कॅरियर में 300 से अधिक फिल्मों में किया काम और बनीं हाईएस्ट पेड एक्ट्रेस

## दो सगी बहनें : एक बनी सुपरस्टार, दूसरी रह गई गुमनाम... बन गई दुश्मन!

नई दिल्ली। इंडियन सिनेमा की सबसे सफल एक्ट्रेस की बात हो तो यकीनन श्रीदेवी का नाम सबसे टॉप पर आता है। जिन्होंने 300 फिल्मों में काम किया। बॉलीवुड से लेकर साउथ तक उनकी तूती बोलती। एक्टर से लेकर तमाम डायरेक्टर तक उनके फैन हुआ करते थे। लेकिन, क्या आप श्रीदेवी की बहन की कहानी के बारे में जानते हो। श्रीदेवी की एक सगी बहन भी रही है, जिनका नाम है श्रीलता। तो चलिए आज श्रीलता और श्रीदेवी के रिश्ते, टटार और पूरी कहानी से रूबरू करवाते हैं। श्रीदेवी ने कई दशकों तक राज किया है। कॅरियर में 300 से अधिक फिल्मों में काम किया और हाईएस्ट पेड एक्ट्रेस बनीं। वह साउथ से लेकर बॉलीवुड में लगातार काम करती थीं। कॅरियर के दौरान उनका नाम कभी मिथुन चक्रवर्ती से जुड़ा तो फिर शायदी बोनी कपूर से कर ली। वहीं, दूसरी ओर उनका रिश्ता बहन श्रीलता के साथ शुरुआत में काफी गहरा रहा है। जहां श्रीदेवी इंडस्ट्री की बड़ी सुपरस्टार बनीं तो श्रीलता वहां तक नहीं पहुंच पाईं। फिर जिंदगी में एक मोड़ ऐसा आया कि दोनों के रिश्ते में खटास आने लगी। फिर तो एक मौका ऐसा भी था जब दोनों एक-दूसरे से बात भी नहीं करती।



### क्यों पड़ी थी श्रीदेवी और श्रीलता में दूरा

1996 की बात है। श्रीदेवी की मां अस्पताल में भर्ती थीं। तब दावा किया गया था कि उनका गलत ऑपरेशन के कारण याददाश्त कमजोर हो गई। बाद में उनकी तबीयत ठीक ही नहीं हुई और वह चल बसीं। इस घटना के बाद श्रीदेवी आगबबूला हो गईं और उन्होंने अस्पताल पर गलत ऑपरेशन का मुकदमा किया और 72 करोड़ रुपये का मुआवजा जीता। उस जमाने में उन्होंने इस रकम को अपने पास रख लिया।

### श्रीदेवी की बहन बनी मैनेजर

श्रीदेवी ने 1970 के दशक में अपने कॅरियर की शुरुआत की, तब श्रीलता अक्सर उनके साथ सेट पर जाती थीं। श्रीलता बहन के साथ-साथ साया की तरह रहती। कभी वह उनके साथ ऑनॉर्ड फंक्शन में दिखती तो कभी जिससे श्रीलता नाराज हो गईं। यहीं से वो सगी बहनों के बीच दरार पड़ने लगी। इंडस्ट्री में आना चाहती थीं। वह भी हीरोइन बनने की चाहत रखती थीं। लेकिन, श्रीलता कभी हीरोइन न बन सकी और वह अपनी बहन श्रीदेवी की मैनेजर बन गईं।

### बहन ने दिया साथ

श्रीदेवी जहां इंडस्ट्री में बुलबुलियां घू रही थीं, तो वहीं श्रीलता भी उनके हर कदम पर उनका साथ दे रही थीं। वह सब काम संभाल रही थीं। पहले उनकी मां सबकुछ देखती थीं। मगर, जब श्रीदेवी की मां का निधन हुआ तो दोनों बहनों के बीच दरार आ गई। तभी इस रिश्ते में खटास आने लगी।

### कर दिया था बहन ने ही केस

एक रिपोर्ट के मुताबिक, मां के गुजरने के बाद श्रीदेवी ने अपनी मां की संपत्ति अपने नाम कर ली, जिससे श्रीलता नाराज हो गईं। यहीं से वो सगी बहनों के बीच दरार पड़ने लगी। फिर श्रीलता ने प्रॉपर्टी में अपनी हिस्सा पाने के लिए बहन पर मुकदमा किया, यह दावा करते हुए कि उनकी मां मानसिक रूप से स्वस्थ नहीं थीं। श्रीलता को 2 करोड़ रुपये मिले, जिससे उनके रिश्ते में और कड़वाहट आ गई।

### जीजा चाहते थे सुलह करवाने

कहते हैं कि श्रीदेवी के पति और श्रीलता के जीजा बोनी कपूर ने दोनों बहनों के बीच सुलह कराने की लाख कोशिश की थी। एक वक़्त तो ऐसा भी आया जब ये अफवाह उड़ी कि दोनों बहनों के बीच सब सही हो गया है। ये बात है 2013 की जब श्रीदेवी को पद्मश्री से सम्मानित किया गया, तब उनकी बहन ने परिवार के बीच एक समारोह रखा। तभी ये बातें होने लगी थी कि दोनों के बीच सब सही हो गया है। हालांकि, इन मतभेद के खत होने की औपचारिक पुष्टि नहीं हुई। दोनों बहनें न तो साथ दिखीं न ही कुछ कहा।

श्रीदेवी की मौत के बाद भी गायब थीं बहन : कहते हैं कि जब श्रीदेवी की आकस्मिक मौत हुई तो श्रीलता चेन्नई में प्रांथन सभा में भी नहीं पहुंची थीं। एक रिपोर्ट के मुताबिक, सूत्रों ने कहा, 'श्रीलता को घृण रहने और तस्वीर से बाहर रहने के लिए कहा गया है। कुछ लोगों से तो ये भी सुना है कि वह श्रीलता को चेन्नई वाले बंगले का हक भी देंगे। प्रॉपर्टी तो सब श्रीदेवी की थी। उनकी दौलत शोहरत से ही संपत्तियां अर्जित की गई थीं।

हाई कोर्ट ने 10 प्रतिशत ब्याज सहित अदायगी का सुनाया आदेश

# ग्रेच्युटी का निर्धारण कर 30 दिन में भुगतान नियोक्ता का दायित्व

जबलपुर। हाई कोर्ट के मुख्य न्यायाधीश सुरेश कुमार कैंत व न्यायमूर्ति विवेक जैन की युगलपीठ ने अपने महत्वपूर्ण आदेश में साफ किया कि ग्रेच्युटी कर्मचारी का अधिकार है और उसके लिए नियोक्ता के समक्ष आवेदन देने की आवश्यकता नहीं है। नियोक्ता का दायित्व है कि ग्रेच्युटी का निर्धारित कर कार्यमुक्त कर्मचारी को 30 दिनों में भुगतान करे। युगलपीठ ने दायर अपीलों को निरस्त करते हुए 10 प्रतिशत ब्याज के साथ ग्रेच्युटी की राशि का भुगतान करने के आदेश पारित किया है।जबलपुर स्थित लिटिल वल्ड हायर सेकेंडरी स्कूल की ओर से दायर की गई स्मृत अपीलों में हाई कोर्ट ने उक्त निर्देश दिए हैं। अपीलों में कहा गया था कि नियंत्रण प्राधिकरण व सहायक श्रम आयुक्त ने शिक्षक के रूप में कार्यरत मौसमी बैनजी सहित अन्य को 10 प्रतिशत ब्याज के साथ ग्रेच्युटी की राशि का भुगतान करने आदेश जारी किए हैं, जो चुनौती के योग्य है। इसी को



निरस्त कराने हाई कोर्ट की शरण ली गई है। इससे पूर्व हाई कोर्ट की एकलपीठ ने नियंत्रण प्राधिकरण के आदेश को बरकरार रखते हुए याचिका निरस्त कर दी थी। लिहाजा, युगलपीठ के समक्ष अपील दायर की गई। दायर अपीलों में कहा गया था कि कार्यमुक्त होने के बाद अनावेदक शिक्षकों ने ग्रेच्युटी राशि के भुगतान के लिए आवेदन नहीं दिया था। इसके अलावा उन्होंने विलंब से ग्रेच्युटी की मांग करते हुए नियंत्रण प्राधिकरण व सहायक श्रम आयुक्त के समक्ष आवेदन दायर किया था। युगलपीठ ने

अपने आदेश में कहा है कि एकट के प्रविधानों के तहत कर्मचारी के आवेदन की प्रतीक्षा किए बिना नियोक्ता का यह दायित्व है कि वह ग्रेच्युटी की राशि निर्धारित करते हुए 30 दिनों में उसका भुगतान करे। एकट में ऐसा कोई प्रविधान नहीं है, जो महज विलंब के आधार पर ग्रेच्युटी के अधिकार से वंचित करने की अनुमति नियोक्ता को प्रदान करता है। अपीलकर्ता द्वारा लिया गया विलंब का आधार 1972 के अधिनियम के प्रविधानों के विपरीत है। युगलपीठ ने उक्त आदेश के साथ दायर अपील निरस्त कर दी।

## मध्यप्रदेश में ओबीसी आरक्षण के मसले का अब सुप्रीम कोर्ट करेगा फैसला

जबलपुर। मध्यप्रदेश में अन्य पिछड़ा वर्ग को 14 प्रतिशत से बढ़ाकर 27 फीसदी आरक्षण देने के मसले का फैसला अब सुप्रीम कोर्ट करेगा। इस मामले से जुड़ी 52 ट्रांसफर याचिकाओं पर सुप्रीम कोर्ट में सोमवार को सुनवाई हुई। जस्टिस अभय एस ओक एवं जस्टिस उज्जवल भुइयां की खंडपीठ ने मप्र हाईकोर्ट से इन याचिकाओं को सुनवाई के लिए स्वीकार कर लिया। अब मप्र हाईकोर्ट में इनसे जुड़ी लंबित 52 याचिकाएं सुप्रीम कोर्ट भेज दी जाएंगी।सुनवाई के दौरान मप्र सरकार की ओर से महाधिवक्ता प्रशांत सिंह ने शीर्ष अदालत से निवेदन किया कि ओबीसी आरक्षण से जुड़े मामलों पर जल्द से जल्द सुनवाई की जाए। उन्होंने इन सभी याचिकाओं को सुको ट्रांसफर करने का अनुरोध किया। इस पर कोर्ट ने कहा कि इन मामलों की सुनवाई के लिए जल्द ही एक उपयुक्त बेंच गठित की जाएगी।उल्लेखनीय है ये मामला पिछले 6 वर्ष से लंबित है। वर्ष 2019 में मप्र हाईकोर्ट में ओबीसी आरक्षण को चुनौती देते हुए पहली याचिका दायर हुई थी। इसके बाद इस विषय पर कई याचिकाएं दायर हुईं। इनमें कुछ याचिकाएं ओबीसी को 27 फीसदी आरक्षण देने के विरोध में हैं, जबकि कुछ इसके पक्ष में हैं।

## सिविल सेवा दिवस पर कर्मचारी हित में कार्य करने की संगठन ने ली शपथ

जबलपुर। मध्य प्रदेश जागरूक कर्मचारी संगठन ने भारतीय सिविल सेवा दिवस पर देश एवं प्रदेश की प्रगति में अपना योगदान देते हुए जनता के हितों की रक्षा एवं सेवा में हमेशा समर्पित व प्रतिबद्ध रहने वाले समस्त सिविल सेवकों को जागरूक अधिकारी कर्मचारी संगठन जबलपुर ने हार्दिक बधाईयां देते हुए समस्त सिविल सेवकों को प्रतीकात्मक सम्मान देते हुए संघ के अध्यक्ष भाई रॉबर्ट मार्टिन को पुष्पगुच्छ भेंट कर सम्मानित किया और इस अवसर पर संगठन के पदाधिकारियों ने संकल्प लिया कि संगठन निरंतर सिविल सेवकों के हित में कार्य करता रहेगा और समय-समय पर भारतीय सिविल सेवा में मालवीय, मंजुलता सोनी, अमिता



कार्यरत कर्मचारियों, लोकसेवकों की समस्याओं के निराकरण हेतु निरंतर प्रयासरत रहेगा और अपनी आवाज बुलंद करता रहेगा। संगठन के प्रदेश अध्यक्ष रॉबर्ट मार्टिन, राकेश श्रीवास, हरीश चन्द्र वर्मा, संतोष श्रीवास्तव, रामशंकर श्रृंगी, मोनिका सोनी, के. रत्नाकर, पदमा

### पं. सुधीर व्यास ने भजनों की वर्षा कर भक्तों को किया भावविभोर

जबलपुर। श्री बगलामुखी सिद्ध पीठ, शंकराचार्य मठ, सिविक सेंटर में माँ बगलामुखी सपर्या महोत्सव का भव्य आयोजन पूज्य ब्रह्मचारी चैतन्यान्ंद महाराज के पावन सान्निध्य में संपन्न हुआ। कार्यक्रम में जबलपुर सहित आसपास के क्षेत्रों से बड़ी संख्या में श्रद्धालु उपस्थित हुए। भक्ति संध्या के मुख्य आकर्षण रहे सुप्रसिद्ध भजन गायक पं. सुधीर व्यास जिन्होंने “ये चमक ये दमक...” जैसे लोकप्रिय भजनों के माध्यम से वातावरण को भक्तिमय बना दिया। उनकी सुमधुर आवाज और भावपूर्ण प्रस्तुति ने उपस्थित श्रद्धालुओं को माँ बगलामुखी की भक्ति में डुबो दिया। श्रोताओं ने देर रात तक भजनों का आनंद लिया और माँ का आशीर्वाद प्राप्त किया। ब्रह्मचारी चैतन्यान्ंद महाराज ने भक्तों को माँ बगलामुखी की कृपा का महत्व बताया और जीवन में धर्म व सेवा को अपनाने का संदेश दिया। माँ की महाआरती एवं प्रसाद वितरण हुआ।इस आयोजन के सूत्रधार डॉ. सुरेशशु गुप्ता (प्रदेश सह संयोजक, भाजपा विदेश संपर्क विभाग) ने सभी आगंतुकों, श्रद्धालुओं, अतिथियों व सेवा में लगे सहयोगियों का



आधार व्यक्त किया और भविष्य में भी ऐसे आध्यात्मिक आयोजनों को जनहित में निरंतर करते रहने का संकल्प दोहराया। कार्यक्रम में उपस्थित सांसद आशीष दुबे, जितेंद्र जामदार, विनोद गौटिया, पवन स्थापक, समीर दीक्षित, बृजेश दुबे, आलोक तिवारी, मनोज सेन आदि उपस्थित रहे।

## भक्ति, श्रद्धा और संगीत से गूंजा माँ बगलामुखी सपर्या महोत्सव

## ईस्टर पुनरुत्थान दिवस पर मरीजों को किए फल वितरित



जबलपुर। आज सर्व ईसाई महासभा जबलपुर एवं मसीही समाज के लोगों के विशेष सहयोग से ईस्टर पुनरुत्थान पर्व के उपलक्ष्य में जिला चिकित्सालय विकटोरिया में भर्ती मरीजों को फल वितरित किया एवं उनके स्वास्थ्य लाभ के लिए प्रभु यीशु मसीह से प्रार्थना कामना की। जिला अध्यक्ष शान कुमार ने कहा मानवता की सेवा ही सबसे बड़ा धर्म है। आज हम यहां मरीजों के बीच फल वितरण कर उनके चेहरों पर मुस्कान लाने का प्रयास कर रहे हैं। यह छोटा सा कदम न केवल उनका हौसला बढ़ाता है, बल्कि हमें भी एक-दूसरे के प्रति प्रेम और सहानुभूति का महत्व याद दिलाता है। आइए, हम सब मिलकर समाज में एकता, करुणा और सेवा का संदेश फैलाएं। जिला सचिव डेन्जलि आंग्रे ने सभी लोगों को पुनरुत्थान दिवस की शुभकामनाएं प्रेषित की।ईसाई धर्मगुरु रेव. मलर सेलवन, रेव. अभिषेक सेमुएल ( प्रदेश संघटन मंत्री) एवं पास्टर स्टेनली सुकुमार, पास्टर भान सिंह ने विशेष प्रार्थनाएं कीं। इस दौरान संघटन के राष्ट्रीय कोषाध्यक्ष फ्रांसिस मारियन, प्रदेश अध्यक्ष विनोद चैबर्स, जिला अध्यक्ष शान कुमार, प्रदेश संघटन मंत्री प्रभाकर चक्रे, जिला सचिव डेन्जलि आंग्रे, जिला कोषाध्यक्ष जेरी दयाल, युवा मोर्चा अध्यक्ष नॉर्बर्ट पॉल, सचिव शिमोन सागर, जॉन दयाल, मिडिया प्रभारी मनोज एंथोनी, एनोस, मनोज पिल्ले, महिला जिला अध्यक्ष सुधा सेमुएल, श्वेता सेमुएल, एडवोकेट रचिका जेम्स, अर्पित, रोहन, सनी एवं संघटन के लोग शामिल रहे।

### पनागर में भगवान परशुराम शिवजी की मूर्तियां स्थापित

जबलपुर। ब्रह्मण एकता संगठन पनागर द्वारा भगवान परशुराम मंदिर प्रांगण बहर्गौड़ा रोड में बैठक आयोजित हुई, जिसमें भगवान परशुराम जयंती अक्षय तृतीया कार्यक्रम को लेकर चर्चा हुई। भगवान परशुराम प्राण प्रतिष्ठा एवं शिव जी और नंदी महाराज स्थापित किए जाऐंगे. 30 अप्रैल को मंगलाचरण एवं देवी पूजन 1 और 2 मई को पूजन चलेगी. 3 मई को भगवान परशुराम जी की प्राण प्रतिष्ठा एवं प्रसाद वितरण होगा. कार्यक्रम को मध्य बनाने अनेकों विपजनों ने अपने अपने जुझार दिए जिसमें 30 अप्रैल को जल यात्रा के साथ कलश यात्रा के साथ मार्ग निश्चित किया गया. बैठक में सुरेश मिश्रा, रविशंकर अवस्थी, मदन तिवारी, सर्वेश मिश्रा, प्रवीण मिश्रा, धर्मेश उपाध्याय, विकास पांडे, उमेश मिश्रा, आशुतोष तिवारी, कृष्णकुमार तिवारी, नितिन गौतम, शैलेश तिवारी, रितुराज तिवारी, शेखर द्विवेदी राजा प्यारी, महेंद्र चौबे, अमित पुरोहा, अतुल पांडे, अभिषेक दुबे, वैभव पांडे आदि उपस्थित रहे।

## अत्यधिक गर्मी को दृष्टिगत रखते हुए विद्यालयों में अवकाश की मांग

भारतीय राष्ट्रीय छात्र संगठन द्वारा स्कूल शिक्षा मंत्री के नाम संभागीय आयुक्त को सौंपा गया ज्ञापन

जबलपुर। वर्तमान में जबलपुर एवं आसपास के क्षेत्रों में पड़ रही भीषण गर्मी एवं लू के कारण छात्र-छात्राओं के स्वास्थ्य पर गहरा प्रभाव पड़ रहा है। इस गंभीर परिस्थिति को दृष्टिगत रखते हुए भारतीय राष्ट्रीय छात्र संगठन (एनएसयूआई), जबलपुर के जिला अध्यक्ष सचिन रजक के नेतृत्व में आज एक प्रतिनिधिमंडल द्वारा मध्यप्रदेश शासन के स्कूल शिक्षा मंत्री के नाम एक ज्ञापन संभागीय आयुक्त, जबलपुर संभाग को सौंपा गया।

जिलाध्यक्ष सचिन रजक ने बताया कि तापमान लगातार 40 डिग्री सेल्सियस से अधिक बना हुआ है, जिससे स्कूली बच्चों को हीट स्ट्रोक, डिहाइड्रेशन एवं अन्य स्वास्थ्य संबंधी जोखिमों का सामना करना पड़ रहा है। ऐसी स्थिति में स्कूल जाना विद्यार्थियों के लिए एक गंभीर स्वास्थ्य संकेत बनता जा रहा है। श्री रजक ने ज्ञापन में यह मांग रखी कि जबलपुर जिले के शासकीय एवं अशासकीय विद्यालयों में तत्काल प्रभाव



से अस्थायी अवकाश घोषित किया जाए, जिससे विद्यार्थियों को इस खतरनाक गर्मी से राहत मिल सके और कोई भी अग्रिय घटना न घटे। जबलपुर जैसे बड़े और भीषण गर्मी से प्रभावित जिले में यह निर्णय शीघ्र लिया जाना आवश्यक है। एनएसयूआई जबलपुर ने अपेक्षा की है कि प्रशासन मानवीय दृष्टिकोण से शीघ्र निर्णय लेकर छात्रहित में अवकाश की घोषणा करेगा। इस अवसर पर संगठन के कई पदाधिकारी एवं कार्यकर्ता उपस्थित रहे, जिन्होंने बच्चों के हित में इस पहल का समर्थन किया। ज्ञापन के दौरान जिलाध्यक्ष सचिन रजक, प्रदेश उपाध्यक्ष सौरभ गौतम, राष्ट्रीय सचिव करन तामसेतवार, राहुल रजक, अभिषेक पटेल, अभिषेक दाहिया सहित अन्य छात्र निर्णय लेकर छात्रहित में अवकाश की

### धार्मिक भावनाओं को ठेस पहुंचाने वालों पर हो एनएसए की कार्यवाही

जबलपुर।

21 अप्रैल को पुलिस अधीक्षक कार्यालय पहुंचे APCR एसोसिएशन फॉर प्रोटेक्शन ऑफ सिविल राइट्स के सदस्यों द्वारा पुलिस अधीक्षक को ज्ञापन के माध्यम से अवगत कराया गया कि विगत कुछ दिनों पहले सराफा चौराहे पर कुछ हिंदूवादी संगठनों द्वारा जानबूझकर मुस्लिम समुदाय के उपासक एवं अजान के बारे में विवादित बयान देते हुए हंसी-मजाक उड़ाया गया, जिससे मुस्लिम समाज की भावनाएं आहत हुई हैं। संगठन के सचिव ने अपने वक्तव्य में बताया कि हमारा शहर शांति और सौहार्द एवं आपसी भाईचारे की अनूठी मिसाल पेश करते हुए आया है, किन्तु विगत पिछले कुछ सालों से ऐसे लोग एक्टिव हुए हैं जो समाज में जहर घोलने का काम कर रहे हैं और जबलपुर शहर की शांति भंग करने की कोशिश कर रहे हैं। पुलिस अधीक्षक से हमारा आग्रह है कि ऐसे

## एपीसीआर एसोसियेशन ने विवादित बयान देने वाले संगठनों पर कार्रवाई करने एसपी को ज्ञापन सौंपा



लोग अथवा संगठनों पर कड़ी नजर रखी जाए जो शहर में शांति भंग करने की कोशिश करते हैं या किसी समुदाय के खिलाफ विवादित बयान देते हैं उन पर तुरंत सख्त से सख्त कार्रवाई की जाए ताकि फिर कोई व्यक्ति या संगठन शहर की शांति व्यवस्था भंग करने की कोशिश न करे। ज्ञापन देते समय एसोसिएशन फॉर प्रोटेक्शन ऑफ

सिविल राइट्स के नाजिम शहर, गुलाम रसूल, मोहम्मद मेहंदी, सिराज मंसूरी, यासिर मंसूरी, वसीम अंसारी, साबिर भाई, शकील भाई, जोहेब, यासिर अम्मार, काशिफ खान, सरफराज, सोनू अंसारी, शाहिद अहमद, आवैस खान, सफीर अहमद, समीर बाबू, शाहिद अहमद, नासिर बाबू एवं अन्य सदस्य उपस्थित थे।

**NOTICE**  
I, ASHISH THAKUR  
Age 45 Resident of H-27 Purva,  
Garha, Babu Colony, Medical  
College Campus, Jabalpur  
(M.P.) 482003 do hereby  
solemnly affirm and declare as  
under- that, I am holding PAN  
ADTPT5269J originally issued  
to me on..... that,  
inadvertently/while trying to  
correct my details in the PAN, or  
for any other purpose, I have  
got issued a fresh PAN  
ANAPT4571C that I want to  
RETAIN the PAN ADTPT5269J  
which I have been using for  
filling of ITR and or other  
financial transactions. that I  
want to SURRENDER the PAN  
ANAPTA4571C which I have  
not used in any kind of financial  
transactions, opening of  
account at any Bank /Post  
Office /Financial Institution  
/Equity or Derivatives Trading  
Company/or any other purpose.  
that I undertake to indemnify the  
Income Tax Department of  
any kind of loss that may arise in  
future, consequent/subsequent  
to the deletion of PAN as stated  
above. And, that the above  
statements are true to the best  
of my knowledge and belief.